

# TRIBUNAL INDUSTRIJALI

## DECIZJONI PRELIMINARI NRU: 2426

Kaz Numru 3325/CC

Fil-Kwistjoni tax-Xoghol

bejn

Raymond Spagnol (ID 350773(M))

u

Board of Management tat-Teatru Manwel

*dwar tkeccija mill-impjieg allegata ngusta*

**Chairman: Is-Sur Charles Cassar M.B.A.(Exec.), Dip.Lab.Stud., Cert.Mediator (UK)**

**Nhar l-Erbgha 27 ta' Jannar, 2016**

Fir-risposta tieghu ghar-rikors promotur pprezentat mill-Avv. David Camilleri u l-Avv. Joseph Gatt f'isem l-Appellant, l-Avv. Frank B. Testa ghan-nom tas-Socjeta' ntimata, fost argumenti ohra espona li l-azzjoni quddiem dan it-Tribunal kienet preskritta ghaliex kienu ghaddew aktar minn 4 xhur mit-terminazzjoni tal-impjieg tal-Appellant minn mas-Socjeta' nitmata.

Ir-rikors promotur kien ipprezentat mill-Appellant nhar it-19 ta' Dicembru, 2014.

- **Fatti fil-qosor tal-kaz**

L-Appellant jghid li fl-1 ta' Lulju, 2013, bhala '*self-employed*' huwa kien inghata '*direct order*' mit-Teatru Manoel sabiex jaghmel xoghol ta' '*stage-hand*'. Dan l-intirgu dam 5 xhur.

Fl-1 ta' Jannar, 2014, l-Appellant gie mpjegat '*full-time stage-hand/general-hand*' mat-Teatru Manoel fuq bazi ndefinita. Dan l-impjieg kien gie mitmum fit-30 ta' Gunju, 2014, propju fl-ahhar jum tal-'*probation period*'.

L-Appellant jghid li fl-1 ta' Lulju, 2014, huwa bhala '*self employed*' beda jaghti s-servizzi tieghu bhala '*stage-hand*' gewwa l-Mediterranean Conference Centre (MCC), u dan bil-hlas dovut lilu jircevieh minghand it-Teatru Manoel.

Dan l-ahhar intrigu gie fi tmiemu 3 xhur wara u cjoe fl-ahhar ta' Settembru 2014.

- **Sintesi tat-trattazzjonijiet tal-kaz**

**Dr. Frank B. Testa** f'isem is-socjeta' ntimata bbazat l-argumenti taghha fuq it-tezi li t-talba tal-appellanti kienet dwar it-tmiem tal-impjeg tieghu minn mat-Teatru Manoel. Dr. Testa qal li minn dokumentazzjoni ufficcjali tal-ETC jirrizulta li dan l-impjeg tal-Appellant kien fuq bazi '*full-time*' u kien bejn l-1 ta' Jannar 2014 u t-30 ta' Gunju 2014.

Dr. Testa sahaq li t-terminazzjoni tal-impjeg li l-Appellant kellu mat-Teatru Manoel sehhet aktar qabel minn 4 xhur mid-data li fiha huwa beda l-proceduri kontra l-istess Teatru Manoel u cjoe fid-19 ta' Dicembru, 2014.

Dr. Testa sahaq li huwa veru li l-Appellant seta' ta xi servizzi bhala '*self employed*' mall-MCC u li dawn seta' kellhom xi arrangamenti mat-Teatru Manoel dwar hlas dovut lill-Appellant, pero' d-decizjoni li jrid jiehu dan it-Tribunal tinkwadra madwar it-temm tal-impjeg li huwa kellu mat-Teatru Manoel.

Dr. Testa tenna li tenut kont ta' dawn il-fatti l-azzjoni tal-Appellant hija preskritta.

**Dr. David Camilleri** ghan-nom tal-Appellant spjega li huwa veru li mid-dokumentazzjoni esebita mill-ETC jidher li l-impjeg tal-Appellant minn mat-Teatru Manoel gie mitmum f'certu data. Pero' sahaq Dr. Camilleri huwa veru ukoll li l-Appellant baqa' jforni xoghol lill-MCC u jircievi pagamenti mit-Teatru Manoel.

Dr. Camilleri nsista li minkejja x'hemm innizzel fil-formularju tal-ETC, l-Appellant kien jaghmel xoghol fl-MCC bil-kundizzjonijiet tal-impjegati l-ohra tal-MCC u kien jircievi hlas mit-Teatru Manoel.

Dr. Camilleri sostna li nhar it-30 ta' Gunju, 2014, mhux l-impjeg tal-Appellant gie mitmum izda il-formoli li ntbaghtu lill-ETC ghal xi raguni jew ohra ntbaghtu hazin u ghalhekk is-servizzi tieghu baqghu jinghataw sakemm dawn twaqqfu f'Setembru 2014.

- **Kunsiderazzjonijiet tat-Tribunal**

Sabiex wasal ghad-decizjoni tieghu dwar dan il-kaz li nfetah kontra t-Teatru Manoel, dan it-Tribunal analizza bir-reqqa dovuta mhux biss id-dokumentazzjoni li giet ipprezentata izda ukoll ix-xhieda ta' l-istess Appellant. Dan ghamlu fl-inkwadratura tal-legislazzjoni li tirrelata ma' dan il-kaz u cjoe **Art.34(2) Kap 452, Art.2 Legislazzjoni Sussidjarja 452.99**, u **Art 10(2) Avv.Leg. 44-2012** u wkoll fl-isfond li s-Socjeta' ntimata hija kkunsidrata li taghmel parti mis-Settur Pubbliku.

Mix-xhieda u minn dikjarazzjoni guramentata ta' l-istess Appellant johrog li l-ewwel impenn lavorattiv li huwa kellu mas-Socjeta' ntimata kien ta' 5 xhur u dan bejn Lulju u Novembru 2013. Ix-xhud stqarr li hu kien inghata '*direct order*' mis-Socjeta' ntimata, u dan meta kien jahdem ghal rasu. Dokumentazzjoni tal-ETC iffirmata mill-istess Appellant tindika li bejn il-25 ta' Gunju u l-15 ta' Novembru, 2013, huwa kien '*self employed*'.

L-Appellant jistqarr li fl-1 ta' Jannar, 2014, huwa kien inghata **mpjieg** bhala '*stage-hand and general hand*' mas-Socjeta' ntmata. Liema mpjieg gie mitmum nhar it-30 ta' Gunju, 2014. Dokumentazzjoni tal-ETC iffirmata kemm mill-Appellant u anke mill-*Financial Controller* ghan-nom tas-Socjeta' ntimata jikkonfermaw kemm dan l-**impjieg** u anke d-durata tieghu .

Dokumentazzjoni ohra tal-ETC iffirmata mill-Appellant tindika li bejn 1 ta' Lulju, 2014, u t-30 ta' Settembru, 2014, l-Appellant rega' beda jahdem bhala '**self employed**'. Fid-dikjarazzjoni guramentata tieghu l-Appellant jistqarr li wara t-terminazzjoni tal-impjieg tieghu minn mas-Socjeta' ntimata 'Effettivament jiena ghamilt tlett xhur nahdem gewwa l-MCC.....'.

Fid-dawl ta' dawn il-fatti t-Tribunal wasal ghall-konkluzjoni li l-**impjieg** tal-Appellant minn mas-Socjeta' ntimata kien intemm nhar it-30 ta' Gunju, 2014.

Dan filwaqt li l-kaz kien gie pprezentat minnu nhar id-19 ta' Dicembru, 2014.

L-Art.75(3) tal-Kap 452 jghid li 'kull referta..... ghandha ssir permezz ta' dikjarazzjoni .....u ghandha fil-kazijiet kollha, hekk tigi pprezentata mhux aktar tard minn erba' xhur mid-data effettiva tal-ksur allegat'.

- **Decizjoni**

Tenut kont tal-mod kif gew ipprezentati l-fatti f'dan il-process, it-Tribunal, jiddeciedi li t-talba tal-Appellant hija preskritta u sussegwentament il-kaz ghandu jieqaf hawn.

Ghall-finijiet ta' Avviz Legali 48 tal-1986, dan it-Tribunal jistabilixxi d-drittijiet ta' minn assista l-partijiet fl-ammont ta' €93.17.

B'hekk tintemm din il-kwistjoni tax-xoghol.

(Iffirmat)  
**Charles Cassar**  
**Chairman**

**Vera Kopja**

**Marica Psaila**  
**Ghas-Segretarju**